

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រសួងកសិកម្ម រុក្ខាប្រមាញ់ និងនេសាទ
អគ្គនាយកដ្ឋានកសិកម្ម
នាយកដ្ឋានវិស្វកម្មកសិកម្ម

គម្រោងខ្សែប្រវាក់ផលិតកម្មដោយភាគរៈបរិស្ថាន
Climate-Friendly Agribusiness Value Chains Sector Project (CFAVC)
ADB Loan No. 3661-CAM (COL), 8346-CAM (EF) and Grant No. 0579 (EF)

ឯកសារមេរៀនបណ្តុះបណ្តាល
ស្តីពី

ការប្រើប្រាស់ និងជួសជុលគ្រឿងយន្តកសិកម្ម



រៀបចំដោយ៖ នាយកដ្ឋានវិស្វកម្មកសិកម្ម (DAEng)
ឆ្នាំ ២០២០

គោយន្ត

១. សេចក្តីផ្តើម

គោយន្តគឺជាម៉ាស៊ីនកសិកម្មដែលជាទូទៅចាប់ភ្ជាប់ដោយកង់ពីរ(កង់កៅស៊ូឬកង់ដែក) គោយន្តមានភាពសាមញ្ញនិងអាចប្រតិបត្តិការងារបានច្រើនយ៉ាងដូចជា: កួររាស់ វាយបំបែកដី កៀរពង្រាបដី ពូនរង ច្រូតកាត់ បូមទឹក បោកបែន និងដឹកជញ្ជូន។ល។ គោយន្តងាយស្រួលក្នុង ការប្រើប្រាស់ ថែទាំ ជួសជុល សន្សំសំចៃពេលវេលា និងថវិកា ។

គោយន្តផ្គុំឡើងដោយចលករ ប្រព័ន្ធបន្តកម្លាំង ប្រព័ន្ធចង្វាត និងប្រព័ន្ធអគ្គិសនី។



រូបភាព. គោយន្តបំពាក់ជាមួយអង្គបំបែកដី

២. បំណាច់ថ្នាក់របស់គោយន្ត

ដោយយោងទៅតាមអានុភាពរបស់គោយន្តនីមួយៗ គេបែងចែកគោយន្តជាបីប្រភេទ:

- ១.ប្រភេទធំ: កម្លាំងចាប់ពី ៨-១៤ សេះ
- ២.ប្រភេទមធ្យម: កម្លាំងចាប់ពី ៥ - ៧ សេះ
- ៣.ប្រភេទតូច: កម្លាំងចាប់ពី ១.៥ - ៤ សេះ

៣.ចលករ (Engine)

និយមន័យ:

ចលករមានតួនាទីបញ្ជូនកម្លាំងទៅប្រអប់លេខតាមរយៈខ្សែពាននិងអំប្រាយ៉ា។ចលករ ដែលប្រើនៅលើគោយន្តជាប្រភេទចលករបួនវគ្គ ចំហេះក្នុង មានមួយស៊ីឡាំង ប្រើប្រែងម៉ាស៊ីត។



រូបភាព. ចលករម៉ាស៊ីន (Diesel

❖ គ្រឿងផ្តំរបស់ចលករ



ចលករចែកចេញជាបីផ្នែកសំខាន់ៗរួមមាន:

១. គុយឡាស់(គម្របស៊ីឡាំង)
២. ប្លុកស៊ីឡាំង
៣. បាតចលករ (កាទែរ)

១. គុយឡាស់ (Cylinder head)

គុយឡាស់ជាផ្នែកខាងលើនៃស៊ីឡាំង(មានរូបភាព)។ នៅក្នុងគុយឡាស់មានរន្ធជាច្រើន ដូចជារន្ធសម្រាប់ទឹកឆ្លងកាត់ រន្ធប្រេងអ៊ីលរន្ធបញ្ចេញ និងបញ្ចូលឧស្ម័ន និងរន្ធចាប់បញ្ចូលប៊ិច ។ល។

គុយឡាស់ផ្តុំជាមួយផ្នែកខាងលើនៃក្បាលពិស្តង បង្កើតបានជាបន្ទប់ឆេះ។ នៅក្នុងគុយឡាស់គេមានធ្វើជារន្ធទឹកសម្រាប់ធ្វើអោយត្រជាក់ គេហៅថារន្ធទឹក (Water jacket)។ នៅខាងក្នុង គុយឡាស់មានភ្ជាប់បំពង់ផ្លូវឧស្ម័នចូល(Inlet manifold) និងបំពង់ផ្លូវឧស្ម័នចេញ(បំពង់ផ្សែង) (រូបភាព) (Exhaust manifold) យន្តការវិស្វិប៉ាប់ (Valves mechanism) និង ប៊ិច (Injection nozzle)ជាដើម។ នៅផ្នែកខាងលើនៃគុយឡាស់ គេគ្របភ្លិតដោយគម្របគុយឡាស់ (cylinder head cover) ដើម្បីការពារយន្តការវិស្វិប៉ាប់ ព្រមទាំងមិនអោយប្រេងម៉ាស៊ីនបាចចេញមកខាងក្រៅ។



រូបភាព. គម្របស៊ីឡាំង(គុយឡា ^៣

រូបភាព. បំពង់បញ្ចេញ

គុយឡាស់ត្រូវគេភ្ជាប់ទៅប្លុកស៊ីឡាំងដោយមានទ្រនាប់ (រឹងគុយឡាស់) (cylinder head gasket) និង វិចិត្រឡាស់ដោយប៊ូឡុងគុយឡាស់ (cylinder head bolt)។ គុយឡាស់ជាផ្នែកមួយដែលរងកំដៅនិង សម្ពាធខ្ពស់ជានិច្ច។ ប្រភេទលោហធាតុដែលគេយកមកផលិតមាន ដែកស្វិត ហើយក្រៅពី នេះ គឺល្បាយអាលុយមីញ៉ូម ដែលគេប្រើខ្លះៗទៅលើចលករធុនតូច។

នៅចន្លោះប្លុកស៊ីឡាំងនិងគុយឡាស់គេដាក់ទ្រនាប់(រឹងគុយឡាស់) (មានរូបភាព)។ មុខ ងាររបស់ទ្រនាប់គុយឡាស់គឺសម្រាប់ភ្ជិតសម្ពាធការពារទឹក និងប្រេងរំអិលមិនអោយលេច ជ្រាប។ រឹងគុយឡាស់ត្រូវបានផលិតឡើងដោយវត្ថុធាតុដើម ដែលធន់ទៅនឹងសម្ពាធនិងកម្ដៅ ខ្ពស់ ព្រមទាំងត្រូវមានភាពយឺតទៀតផង។




រូបភាព. ទ្រនាប់គុយឡាស់

២. ប្លុកស៊ីឡាំង

ប្លុកស៊ីឡាំងជាផ្នែកកណ្តាលនៃចលករ ក្នុងនោះមានកន្លែងបញ្ចុះសីមី រន្ធទឹក រន្ធប្រេងរំ អិល។ល។ នៅម្ខាងនៃប្លុកស៊ីឡាំង មានសំណុំស្តី។ប្លុកស៊ីឡាំងផលិតឡើងដោយដែកស្វិត(ហ្វូង) ។ ប្លុកស៊ីឡាំងគឺជាគ្រោងឆ្អឹងរបស់ចលករ ដែលទ្រទ្រង់នូវបណ្តាផ្នែកសំខាន់ៗដូចជា សីមី ពិស្តុង បីវែល ភ្លៅចលករ (វីឡឺប្រីកាំង)ជាដើម ព្រមទាំងមានទុកចន្លោះ សម្រាប់ភ្ជាប់គ្រឿងបន្លាស់ផ្សេងៗទៀត។នៅផ្នែក


ខាងលើនៃប្លុកស៊ីឡាំង គេចាប់ភ្ជាប់គុយឡាស់ និងនៅផ្នែកខាងក្រោមប្លុកស៊ីឡាំងចាប់ភ្ជាប់ ដោយបាតចលករ(កាទែរ)។ នៅខាងក្នុងមាន រន្ធទឹកសម្រាប់ធ្វើអោយត្រជាក់ និងរន្ធប្រេងរំអិល។



រូបភាព.ប្លុកស៊ីឡាំង

៣. ថាតចលករ(កាទែរ)

បាតចលករ(កាទែរ)ជាផ្នែកខាងក្រោមនៃចលករ មានតួនាទីផ្ទុកប្រេងរំអិល។នៅក្នុងបាតចលករមានស្នប់បូមប្រេងរំអិលសម្រាប់បូមស្រោចស្រពទៅលើផ្ទៃកកិតទាំងឡាយរបស់ចលករ ។



រូបភាព.បាតចលករ(កាទែរ)

២.៥ ប្រព័ន្ធសំខាន់ៗរបស់ចលករ

ប្រព័ន្ធសំខាន់ៗរបស់ចលករមាន:

- ១.ប្រព័ន្ធបីយែល
- ២.ប្រព័ន្ធបែងចែកឧស្ម័ន
- ៣.ប្រព័ន្ធផ្គត់ផ្គង់ប្រេងឥន្ធនៈ(ម៉ាស៊ីត)
- ៤.ប្រព័ន្ធប្រេងរំអិល (ប្រេងម៉ាស៊ីន)
- ៥.ប្រព័ន្ធត្រជាក់

២.៥.១ ប្រព័ន្ធបីយែល(Connecting rod system)

មានតួនាទីប្រែក្លាយចលនាត្រង់ស្ទើរបស់ពិស្តងឱ្យទៅជាចលនារំលងរបស់ក្លោចលករ (វីឡឺប្រីកាំង)។ប្រព័ន្ធបីយែលផ្តុំឡើងដោយ:

- ក្លោចលករ (វីឡឺប្រីកាំង)
- គូស៊ីណេ
- ពិស្តង
- អ័ក្សពិស្តង
- បីយែល
- ក្រវ៉ាត់

- កង់ឃ្នី (រ៉ូឡ័រម៉ង់)


- កង់យោង (រ៉ូឡ័រ)



រូបឆ្លើង ២.គ្រឿងផ្សេងៗប្រព័ន្ធបីយែល

២.៥.១.១ ភ្លៅចលករ (រ៉ូឡ័រម៉ង់)

ភ្លៅចលករ (រូបទី១៣) ទទួលបានមកពីការផ្ទុះឆេះនៅក្នុងស៊ីឡាំង ហើយតាមរយៈបីយែល បញ្ជូនកម្លាំង (ម៉ូម៉ង់) ទៅកង់នាំចលនាតាមរយៈប្រព័ន្ធបន្តកម្លាំង។




រូបទី ១៣. ភ្លៅ

២.៥.១.២ បីយែល

បីយែលមានតួនាទីភ្ជាប់ទំនាក់ទំនងចលនារវាងពិស្តុងនិងភ្លៅចលករ (រូបទី១៤) ។ បីយែលបញ្ជូន

ចលនាត្រង់ស្មើ(ចុះឡើង)របស់ពិស្តុងអោយទៅជាចលនាវិលជុំរបស់ក្លោចលករ (វីឡឺប្រឹកាំង)។ បីយែលផលិតឡើងដោយវត្ថុធាតុដែលធុនទៅនឹងកំលាំងបុកខ្លាំងផ្ទុនៗដូចជាដែកអាស៊ីយេពិសេសដែលមុខកាត់ទទឹងវាបានត្រូវចាក់ពុម្ពអោយមានរាងជាអក្សរ " I " ។ ចំពោះចុងតូចមានឈ្មោះហៅថាក្បាលបីយែលចំពោះចុងធំមានឈ្មោះហៅថាជើងបីយែល។ នៅក្បាលបីយែលត្រូវបានបញ្ចូលបាក់(ឡត)ដែលភ្ជាប់ជាមួយពិស្តុងដោយអ័ក្សពិស្តុង (Piston pin).



២.៥.១.៣ ពិស្តុង

ពិស្តុងមានតួនាទីបញ្ជូនកម្លាំងទៅក្លោចលករ(វីឡឺប្រឹកាំង)តាមរយៈ

បីយែលនិងអ័ក្សពិស្តុង (រូបទី១៥)។

នៅផ្នែកខាងលើនៃពិស្តុងមាន

ចង្កូរក្រវ៉ាត់៣ឬ៥ទៅតាមប្រភេទចលករ ។

នៅលើក្បាលពិស្តុងមានលក្ខណៈប្លែកពីគ្នា(ផតស្មើ ឬប៉ោង)។ ពិស្តុងផលិតពីល្បាយអាណូយមីញ៉ូមដែលធុននិងការសឹកវិលនិងមានលក្ខណៈចម្លងកំដៅបានល្អ។




២.៥.១.៤ ក្រវ៉ាត់

ក្រវ៉ាត់មាន២ប្រភេទ:

- ក្រវ៉ាត់សម្ពាធន (ភ្លើង និងខ្យល់)

➢ ក្រវ៉ាត់ប្រេង

ក្រវ៉ាត់(រូបទី១៦)មានតួនាទីភ្ជិតសម្អាតនិងកៀរប្រេងអំពីល (ក្រវ៉ាត់ភ្លើងខ្យល់ប្រេង)។ក្រវ៉ាត់ផលិតពីលោហធាតុពិសេស(រឹងស្រួយរស់)។



រូបទី១៦.

២.៥.១.៥ គូស៊ីណេ

គូស៊ីណេ(រូបទី១៧)មានតួនាទីបន្ថយការកកិតទៅនឹងភ្លៅចលករ (វីឡឺប្រឹកាំង)។គូស៊ីណេមានរាងមូល(ស៊ីឡាំង)កាត់ជាពីរ ។គូស៊ីណេប៉ាលីយេចាប់ភ្ជាប់ភ្លៅចលករនឹងប្លុកស៊ីឡាំង។គូស៊ីណេប៊ីយែលចាប់ភ្ជាប់ជើងប៊ីយែលទៅនឹងភ្លៅចលករ (វីឡឺប្រឹកាំង)។

បញ្ហាក៏ចំពោះប្រភេទចលករខ្លះគេមិនប្រើគូស៊ីណេទេគឺប្រើកង់ឃ្នី (រូឡឺម៉ង់)



រូបទី១៧. គូស៊ីណេ




រូបទី១៨. កង់ឃ្នី(រូឡឺម៉ង់)

២.៥.១.៦ កង់យោង (Fly wheel)

កង់យោង (រ៉ូឡង់) មានមុខងារប្រមូលថាមពលនៅក្នុងវគ្គផ្ទុះឆេះនិងធ្វើអោយចលនាវិលរបស់ ភ្លៅចលករមានលំនឹងជានិច្ច។ ចំណែកចលករឬនវគ្គ កង់យោងទទួលថាមពលខ្ពស់។ ថាមពលនេះសំរាប់ ចំណាយបំប៉នចលនាក្នុងដំណាក់កាលបីទៀតរបស់ពិស្តុកក្រៅពីដំណាក់កាលផ្ទុះឆេះ។

១. សញ្ញាសំគាល់ចំណុចបាញ់ប្រេងរបស់កូនជ្រូក (F)

២. សញ្ញាសំគាល់ពិស្តុកឡើងដល់ចំណុចស្លាប់លើ (T)




រូបទី១៩. កង់យោង

២.៥.២ ប្រព័ន្ធបែងចែកឧស្ម័ន

មានតួនាទីបញ្ជូលខ្យល់ស្អាតទៅក្នុងស៊ីឡាំងនិងបញ្ចេញឧស្ម័នដែលឆេះរួចមកក្រៅតាមកាលកំណត់យ៉ាងទៀងទាត់។ ប្រព័ន្ធបែងចែកឧស្ម័នផ្ទុំឡើងដោយ:

- ១. តម្រងខ្យល់
- ២. ពីញ៉ាំងឡាកាម
- ៣. ភ្លៅឡាកាម
- ៤. កូនដោល
- ៥. ស៊ីប៉ាប់ខ្យល់
- ៦. ស៊ីប៉ាប់ (ភ្លើង)
- ៧. ចង្កឹះ
- ៨. វិសកែសម្រួល
- ៩. ដងរឹក
- ១០. រ៉ឺស៊ីវ
- ១១. មេកានិកបន្ថយសម្ពាធ
- ១២. អ័ក្សដងរឹក



២.៥.២.១ ភ្លៅកាម(ឡាកាម)

មានតួនាទីបញ្ជាការបិទបើករបស់ស្វីប៉ាប់ ។ នៅលើភ្លៅកាមមានកំពកពីរដែលមានទីតាំងមុំខុសៗគ្នាស្របទៅតាមវគ្គនីមួយៗរបស់ចលករ។



រូបទី២១. ភ្លៅកាម (ឡាកាម)


២.៥.២.២ មេកានិកបន្ថយសម្ពាធន

មានតួនាទីបន្ថយសម្ពាធនៅក្នុងស៊ីឡាំងតាមរយៈដងវ៉ែកនិងស្វីប៉ាប់។ មេកានិកនេះប្រើប្រាស់នៅពេលបញ្ឆេះឬបង្វិលភ្លៅចលករ ។

២.៥.២.៣ កង់ស្តី (ពីញ៉ាំង)


មានតួនាទីទទួលចលនារិលពីភ្លៅចលករ(វីឡឺប្រើកាំង)ទៅភ្លៅកាម(ឡាកាម)តាមរយៈកង់ស្តីបណ្តែត។ នៅលើកង់ស្តីមានដៅជាចំណុចឬសរសេរជាអក្សរសំគាល់ដើម្បីងាយស្រួលក្នុងការជួសជុលនិងដំឡើង។

- ១.ស្តីឡាកាម
- ២.ស្តីបណ្តែត
- ៣.ស្តីភ្លៅចលករ
- ៤.ស្តីដៃវ៉ែ
- ៥.ស្តីដុំទម្ងន់



២.៥.២.៤ និរវើក

មានតួនាទីសង្កត់ក្បាលស្វិតបំប្លែងលំហូរ និងបិទដោយទទួលបានលទ្ធផលពីភ្លៅកាម(ឡាកាម)។



រូបទី២៣. ដងវើកស្វិត

២.៥.២.៥ ស្វិតប៉ាប់:

ជាទូទៅនៅក្នុងស៊ីឡាំងមួយមានស្វិតប៉ាប់ពីរគឺ ស្វិតប៉ាប់ខ្យល់និងស្វិតប៉ាប់ភ្លើង។

★ស្វិតប៉ាប់ខ្យល់:មានតួនាទីបើកឱ្យខ្យល់ចូលក្នុង ស៊ីឡាំងនិងបិទវិញយ៉ាងជិតដោយសាររ៉ឺស័រ។

★ស្វិតប៉ាប់ភ្លើង:មានតួនាទីបើកបញ្ចេញផ្សែងចេញ ពីស៊ីឡាំងនិងបិទវិញយ៉ាងជិតដោយសាររ៉ឺស័រ។



រូបទី២៤. ស្វិតប៉ាប់

រូបព័ន្ធបែងបែកឧស្ម័ន

- ១ បំពង់ផ្សែង
- ២ ផែនការប្រតិបត្តិប្រមូលប្រេងចំរើល
- ៣ ជងវើក
- ៤ ម៉ែតសម្រួលកំលាតស៊ីឡាំង
- ៥ ដើមម្រូងក្រុម
- ៦ អ័កប្រមូលកំលាតបន្ថយសម្ពាធ
- ៧ ធាតុអ័កប្រមូលកំលាតបន្ថយសម្ពាធ
- ៨ ជងការបញ្ជាមេកានិក

ប្រេងចំរើល
 ប្រេងចំរើលកំលាតប្រេងចំរើល
 ប្រេងចំរើលកំលាតបន្ថយសម្ពាធ

ប្រេងចំរើលកំលាតប្រេងចំរើល

៩ បំពង់ខ្យល់ស្អាត	១៦ ខ្លួនខ្យល់ស្អាត
១០ តម្រងខ្យល់	១៧ មាត់ស៊ីឡាំង
១១ ខ្លួនយន្តប្រមូលប្រេងចំរើល	១៨ មាត់ស៊ីឡាំង
១២ មាត់មើលស៊ីឡាំង	១៩ ខ្លួនបញ្ជាផ្សែង
១៣ ក្រុមកងបំពង់ស៊ីឡាំង	
១៤ ម៉ែតស៊ីឡាំង	
១៥ ក្រុមស៊ីឡាំង	


រូបព័ន្ធបែងបែកឧស្ម័ន លើកទី១ ឆ្នាំ២០១២ លេខ១២៧ រាជកិច្ចស្រុកស្រែក្រវាញ ខេត្តកោះកុង

២.៥.៣ ប្រព័ន្ធផ្គត់ផ្គង់ប្រេងឥន្ធនៈ (Fuel system)

មានតួនាទីផ្គត់ផ្គង់ប្រេងម៉ាស៊ូតទៅក្នុងស៊ីឡាំងរបស់ចលករយ៉ាងទៀងទាត់ ។ ចលករម៉ាស៊ូតផ្សំធាតុដុតនៅក្នុងស៊ីឡាំងដោយខ្យល់និងប្រេងម៉ាស៊ូត នៅចុងវគ្គបំណែន ។

២.៥.៣.១ ប្រព័ន្ធប្រេងឥន្ធនៈផ្គុំឡើងដោយ:

- ១. ធុងប្រេង
- ២. តម្រងប្រេង
- ៣. កូនជ្រូក (Pump Injection)
- ៤. ទុយោប្រេងសម្ពាធទាប
- ៥. ទុយោប្រេងសម្ពាធខ្ពស់
- ៦. ប៊ិចបាញ់ប្រេង(អាំងស៊ិចទ័រ)



រូបទី២៥.៤ គ្រឿងផ្គុំប្រព័ន្ធប្រេងឥន្ធនៈ


★សំគាល់: ទុយោប្រេងដែលចេញពីកូនជ្រូកទៅប៊ិចគឺជាទុយោសម្ពាធខ្ពស់(ទុយោដែក) ។

២.៥.៣.២ កូនជ្រូក(Pump Injection)

មានតួនាទីបញ្ជូនចរន្តប្រេងតាមទុយោសម្ពាធខ្ពស់ទៅក្នុងស៊ីឡាំងតាមរយៈប៊ិច។

★បង្កកូនជ្រូក (ប៉មអាំងស៊ិចស្យុង)

- ១. តួកូនជ្រូក
- ២. ពិស្តងប្តុងស៊ី និងស៊ីឡាំងប្តុងស៊ី
- ៣. ពីញ៉ុងបញ្ជាប្រេង(ក្រោមម៉ាយ័រ)




រូបទី២៦. កូនជ្រូក(Pump)


២.៥.៣.៣ ប៊ិចបាញ់ប្រេង (អាំងស៊ិចទ័រ)

មានតួនាទីព្រួសប្រេងចូលទៅក្នុងបន្ទប់ដុត


ទុយោប្រេងស្រស់



របស់ស៊ីឡាំង។ តួនិងមូលបាញ់ប្រេងរបស់វាត្រូវបានផ្គុំ
 ចូលគ្នាតែមួយ។ នៅផ្នែកខាងចុងរបស់ប៊ិចមានចោះរន្ធ
 ១ឬ៤សំរាប់បាញ់ប្រេងហើយរន្ធទាំងនោះស្ថិតនៅតាម
 កន្លែងកំណត់របស់វាទៅនឹងបន្ទប់ដុតរបស់ពិស្តុងដើម្បី
 ឲ្យការផ្ទុះឆេះបានល្អបំផុត។ មូលបាញ់ប្រេងរបស់ប៊ិច
 បានផ្គុំចូលគ្នាតែមួយដោយកំរិតច្បាស់លាស់ប៉ុន្តែការ
 បាញ់ប្រេងរបស់វាស្ថិតនៅក្រោមសម្ពាធមួយដ៏ជាក់លាក់



រូបទី២៧. ប៊ិចបាញ់ប្រេង(Injector)



២.៥.៥ ប្រព័ន្ធត្រជាក់ (Cooling System)


ប្រព័ន្ធត្រជាក់មានតួនាទីរក្សាសីតុណ្ហភាពតាមផ្នែកនានានៃចលករអោយមានតំលៃសមស្រប
 តាមលក្ខណៈបច្ចេកទេសដើម្បីកុំអោយបណ្តាផ្នែកទាំងឡាយឡើងកំដៅខ្លាំងពេក។ ជាទូទៅប្រព័ន្ធត្រជាក់មាន
 ប្រភេទគឺ ត្រជាក់ដោយខ្យល់(ស្អួត)និងត្រជាក់ដោយទឹក។

ក. ប្រព័ន្ធត្រជាក់ដោយសខ្យល់គឺមានចំពោះចលករធុនតូច។ ប្រភេទចលករទាំងនេះនៅលើគុយឡាស់
 និងស៊ីមីមានបន្ទះស្លាបព្រិលស្តើងៗជាច្រើនសំរាប់ជួយបន្ថយកំដៅ។
ឧទាហរណ៍: ម៉ាស៊ីនបូមទឹកម៉ាស៊ីនភ្លើងម៉ូតូ។ល។

ខ. ប្រព័ន្ធត្រជាក់ដោយទឹកមានពីរប្រភេទគឺធុងទឹកធម្មតានិងធុងទឹកវ៉ាឌីយ៉ាទ័រ។

ខ.១ប្រភេទធុងទឹកធម្មតា:


- ១.ធុងទឹក
- ២.ពោងត្រួតពិនិត្យទឹកក្នុងធុង
- ៣.គម្រប




រូបទី២៩. ធុងទឹកធម្មតា

ខ.២ធុងទឹកវ៉ាឌីយ៉ាទ័រ:

- ១.គម្រប
- ២.កង្ហា
- ៣.ធុងទឹក
- ៤.រ៉ូប៊ីណេ
- ៥.កង់បន្លឹងខ្សែពាន
- ៦.ខ្សែពាន
- ៧.ប៉ូលី



រូបទី៣០. ធុងទឹកវ៉ាឌីយ៉ាទ័រ



រូបទី៣១. កំទ្វសបំព្រួញខ្សែពានដ្ឋិត

❖ ព័ន្ធប្រេងរំអិល (Lubrication system)

១. តួនាទីប្រព័ន្ធប្រេងរំអិល (ប្រេងម៉ាស៊ីន)


ប្រព័ន្ធប្រេងរំអិលមានតួនាទីបញ្ជូន និងបែងចែកប្រេងរំអិល ទៅដល់បណ្តាផ្នែកកកិត ទាំងឡាយរបស់ចលករ។ លក្ខណៈរំអិលរបស់ប្រព័ន្ធប្រេងរំអិលគឺ ដោយសម្ពាធស្នប់បូមនិងបាច សាចដោយភ្លៅចលករ។

★ កង់គ្រាប់(រ៉ូឡ័រម៉ង់)ឬបាក់នៃភ្លៅចលករ ភ្លៅបែងចែកឧស្ម័ន បាក់ស្ត្រី(ពីញ៉ុង) របស់កូនជ្រូក និងមេកានិកបន្ថយសម្ពាធត្រូវបានរំអិលដោយសម្ពាធប្រេង។

★ ស៊ីឡាំង ពិស្តុង អ័ក្សពិស្តុងកំពកកាម ភ្លៅបែងចែកឧស្ម័ន បាក់ក្បាលបីវែលផ្នែកបន្ត ចលនា និងស្នប់បូមប្រេងរំអិល ត្រូវបានរំអិលដោយការបាចសាចប្រេងដោយភ្លៅ ចលករ។

២. ប្រព័ន្ធប្រេងរំអិលផ្តើមដោយ:


- ស្នប់បូម
- ទុយោ
- តម្រងប្រេង
- ប៉ោលត្រួតពិនិត្យសម្ពាធន
- បាតចលករ (កាទែរ)
- ចង្កឹះត្រួតពិនិត្យកម្រិតប្រេង
-



ម៉ែត្រពិនិត្យសម្ពាធន

តម្រងប្រេង

រូបភាព៖ គ្រឿងដំបូន្មប្រេងរំអិល



៣.អត្ថប្រយោជន៍នៃប្រេងរំអិល

ប្រេងរំអិលមានអត្ថប្រយោជន៍ដូចខាងក្រោម៖

- ១.កាត់បន្ថយកម្លាំងកកិត
- ២.បន្ថយកម្ដៅ
- ៣.បន្ថយការសឹករិចរិល
- ៤.ការពារច្រែះ
- ៥.ភ្លឺតផ្ទៃមុខកកិត
- ៦.សម្អាតកម្ទេចកម្ទីរដែលសឹករិចរិល
- ៧.ប្រើប្រាស់បានយូរអង្វែង

➢ ការចែកប្រភេទប្រេងរំអិល(ប្រេងម៉ាស៊ីន)

– ការបែងចែកប្រភេទប្រេងរំអិល(ប្រេងម៉ាស៊ីន)ទូទៅមាន៣ប្រភេទគឺ៖

- ១.ចែកតាមភាពស្អិត
- ២.ចែកតាមស្ថានភាពនៃការប្រើប្រាស់ដោយឆ្លងកាត់ការពិសោធន៍ជាមួយចលករ (ម៉ាស៊ីន)
- ៣.ចែកតាមស្តង់ដារផ្សេងៗរបស់អ្នកផលិតចលករ(ម៉ាស៊ីន)

❖ របៀបមើលអក្សរនិងលេខនៅលើកាបុងប្រេងរំអិល

លក្ខណៈសម្បត្តិ និងស្តង់ដារប្រេងរំអិល

លក្ខណៈសម្បត្តិនិងបទដ្ឋានដោយឡែកសម្រាប់បញ្ជាក់ថាប្រេងរំអិលប្រភេទមួយណាដែលអាចប្រើប្រាស់ជាមួយ ចលករ(ម៉ាស៊ីន)គោយន្តបាន។

គុណភាពសំខាន់បំផុតនៃប្រេងរំអិលមួយគឺ៖

- កំហាប់ (viscosity)
- សន្ទស្សន៍កំហាប់ (viscosity index)
- ចំណុចរំពុះ (flash point)

- លក្ខណៈសម្បត្តិភាពស្អិត (adhesion properties)

មានបទដ្ឋានផ្សេងៗគ្នាសម្រាប់ប្រភេទនិងគុណភាពប្រេងរំអិល៖

- សមាគមវិស្វកម្មរថយន្ត (SAE or Society of Automotive Engineers)
- វិទ្យាស្ថានប្រេងឥន្ធនៈអាមេរិក (API or American Petroleum Institute)
- សមាគមអ្នកផលិតរថយន្តនៅអឺរ៉ុប (ACEA or Association des Constructeurs Européens d'Automobiles)

សមាគមវិស្វកម្មរថយន្ត (SAE)

- ឯកទេស SAE បញ្ជាក់ពីកំហាប់ ឬកម្រាស់របស់ប្រេង (viscosity) ។ កំហាប់ប្រេងអាស្រ័យលើសីតុណ្ហភាព ។ ថ្នាក់ទោល នៃកំហាប់ប្រេង ឬ ទម្ងន់ផ្ទាល់ (single grade oil viscosity) ត្រូវបានក្រិតក្នុងសីតុណ្ហភាពខ្ពស់ ឬទាប ។ វាសំខាន់ណាស់ដែលអ្នកដឹងពីកម្រិតកំហាប់របស់ប្រេង
- (oil's rating viscosity) បើមិនដូច្នោះទេ អ្នកអាចនឹងរើសចំប្រេងខុសមកប្រើក្នុងលក្ខខ័ណ្ឌដំណើរការ របស់ម៉ាស៊ីន (សីតុណ្ហភាពខ្ពស់ ឬទាប)



រូបភាពទី១

- វិទ្យាស្ថានប្រេងឥន្ធនៈអាមេរិក (API Rating)
- ឯកទេស API បញ្ជាក់ពីគុណភាពប្រេង។

តួអក្សរដំបូងបញ្ជាក់ពីប្រភេទម៉ាស៊ីន

- អក្សរ C ជាប្រភេទម៉ាស៊ីនម៉ាស៊ូតិ: (compression ignition)
- អក្សរ S ជាប្រភេទម៉ាស៊ីនសាំង: (spark ignition)

ចំពោះអក្សរ A ដល់អក្សរ J បញ្ជាក់ពីគុណភាពប្រេងរំអិលដែលមានគុណភាពពីកម្រិតទាបដល់កម្រិតខ្ពស់ តួអក្សរនេះ អបពីក្រោយដោយតួអក្សរមួយ៖

- SA _SN. A- បញ្ជាក់ថាគុណភាពទាបបំផុត ហើយ N ខ្ពស់បំផុត (សម្រាប់ម៉ាស៊ីនសាំង)
- CA _CI. A-បញ្ជាក់ថាគុណភាពទាបបំផុត ហើយ I គុណភាពល្អបំផុត (សម្រាប់ម៉ាស៊ីនម៉ាត)

បន្ទាប់ពីលេខកូដទាំងនេះ មានតួលេខ 2 ឬ 4 ដែលកំណត់ថាប្រេងហ្នឹងប្រើបានតែចំពោះ ម៉ាស៊ីនពីរវគ្គ (2-stroke) ឬម៉ាស៊ីនបួនវគ្គ (4-stroke engine) ។

- អក្សរ Ck-4 គឺជាប្រភេទម៉ាស៊ីនបួនវគ្គ (4-stroke engine) សម្រាប់ម៉ាស៊ីនម៉ាស៊ូតិ
- អក្សរ SN-4 គឺជាប្រភេទម៉ាស៊ីនបួនវគ្គ (4-stroke engine) សម្រាប់ម៉ាស៊ីនសាំង
- អក្សរ Ck-2 គឺជាប្រភេទម៉ាស៊ីនពីរវគ្គ (2-stroke) សម្រាប់ម៉ាស៊ីនម៉ាស៊ូតិ
- អក្សរ Ck-2 គឺជាប្រភេទម៉ាស៊ីនពីរវគ្គ (2-stroke) សម្រាប់ម៉ាស៊ីនសាំង

៤.ម៉ាស៊ីនបួនវគ្គ(4-stroke engine)

SN.គុណភាពនៃប្រេងរំអិលសម្រាប់ម៉ាស៊ីនសាំង

CK.គុណភាពនៃប្រេងរំអិលសម្រាប់ម៉ាស៊ីនម៉ាស៊ូតិ

15W.ប្រើបានគ្រប់រដូវកាល



រូបភាពទី២

សមាគមអ្នកផលិតរថយន្តនៅអឺរ៉ុប (ACEA)

ឯកទេស ACEA បញ្ជាក់ពីគុណភាពរបស់ប្រេង ។ បម្រើបម្រាស់របស់វាបង្ហាញជាតួអក្សរមួយ

- A : ម៉ាស៊ីនសាំង
- B : ម៉ាស៊ីនម៉ាស៊ូតធុនស្រាល
- C : ម៉ាស៊ីនភ្ជាប់មកជាមួយនៃការដំឡើងប្រព័ន្ធបន្សាបជាតិពុល (exhaust gas treatment)
- E : ម៉ាស៊ីនម៉ាស៊ូតធុនធ្ងន់

តួអក្សរនេះអប់ពីក្រោយដោយតួលេខ បញ្ជាក់ពីគុណភាព

- 1 : ប្រេងសំចៃឥន្ធនៈ
- 2, 3, ... : លេខកាន់តែខ្ពស់ គុណភាពកាន់តែល្អ



រូបភាព ទី៣

❖ បញ្ជាក់ប្រភេទនៃប្រេងរំអិល(ប្រេងម៉ាស៊ីន)ត្រូវបានបែងចែកជា៖

- ១.ប្រើសម្រាប់រដូវក្តៅ (SAE ២០, ៣០, ៤០, ៥០, ៦០)
- ២.ប្រើសម្រាប់រដូវរងារ (SAE 0W, 10W, 20W, 25W)
- ៣.ប្រើសម្រាប់រដូវរំហើយ (SAE 10W-40)
៤. ប្រើបានគ្រប់រដូវ (SAE 15W-40)

ការប្រើប្រាស់ប្រេងដែលល្អឡើងជួយបានផលប្រយោជន៍អ្វីខ្លះ?

- ១.ស៊ីប្រេងសាំងឬម៉ាស៊ូតតិចដែលបណ្តាលមកពីភាពរំអិលខ្លាំងនៃប្រេង
២. បន្ថយនូវភាពស៊ីករិចរិលរបស់ម៉ាស៊ីន

៣.បន្ថយសំលេង

៤.បន្ថយកម្ដៅ

៥.មិនបង្កើនជាតិក្រមីរឬកាកសំណល់ច្រើនក្នុងម៉ាស៊ីន

៦. សន្សំថវិកាព្រោះមិនចំណាយលើការជួសជុលម៉ាស៊ីន

ដូច្នេះអ្នកប្រើប្រាស់ម៉ាស៊ីនត្រូវមានចំណេះដឹងក្នុងការជ្រើសរើសប្រេងរំអិល(ប្រេងម៉ាស៊ីន) ដែលត្រឹមត្រូវកុំអោយខាតពេលខាតថវិការ ហើយត្រូវជ្រើសរើសផងដែរអ្នកដែលយល់ដឹង ច្បាស់ក្នុង

ការប្តូរប្រេងម៉ាស៊ីន។

៣. ប្រព័ន្ធបន្តកម្លាំង(Transmission System)

ប្រព័ន្ធបន្តកម្លាំងមានតួនាទីបន្តចលនាពីចលករទៅកង់។ផ្នែកបន្តកម្លាំងផ្គុំឡើង ដោយ អំប្រាយ៉ាប្រអប់លេខប៉ុងនិងភ្លៅបន្តកម្លាំងមកក្រោយ(PTO) ។



៣.១. អំប្រាយ៉ា

អំប្រាយ៉ាមានតួនាទីភ្ជាប់ឬផ្តាច់ចលនាពីចលករទៅប្រអប់លេខតាមរយៈខ្សែពាន សម្រាប់បញ្ឈប់គោយន្តនិងសម្រួលដល់ការផ្លាស់ប្តូរលេខល្បឿន។អំប្រាយ៉ារបស់គោយន្តមាន ២ ប្រភេទ:

- ១.ប្រភេទប្រើដោយស្បែកស្នូត
- ២.ប្រភេទប្រើដោយកង់បន្តិចខ្សែពាន

៣.១.១. អំប្រាយ៉ាស្បែកស្នូតផ្គុំឡើងដោយ:

- ប្រអប់អំប្រាយ៉ា
- ថាសស្បែក ២
- ថាសដែក ២
- គម្របអំប្រាយ៉ា
- កង់ឃ្នីបណ្តែត
- ស្លាបព្រា
- រ៉ឺស៊ីវ
- ដងទំនាញអំប្រាយ៉ា
- ដៃបញ្ជា



៣.១.២. អំប្រាយ៉ាប្រើដោយកង់បន្តិចផ្គុំឡើងដោយ:

- ខ្សែពាន ២-៣
- កង់បន្តិច (កង់ឃ្លី ២ នៅខាងក្នុង)
- ដងទំនាញ
- ដៃបញ្ជា
- បូលី




៣.២. ប្រអប់លេខ

មានតួនាទីផ្លាស់ប្តូរល្បឿនទៅមុខនិងថយក្រោយ ។

ប្រអប់លេខផ្គុំឡើងដោយ: តួសំណុំស្តីច្រវាក់ភ្លៅ (ស្ទូរ) ចង្កី: បញ្ជាមេកានិកបន្តិចច្រវាក់ (ដេរីយ៉ែរ) និងកង់ឃ្លី(រ៉ូឡឺម៉ង់) ។

ចំណាំ: ប្រអប់លេខរបស់គោយន្តមានលក្ខណៈខុសៗគ្នាទៅតាមប្រភេទនីមួយៗ ។ គោយន្តមានលេខល្បឿនពី ៣ ទៅ ៨ ។



តារាងទី១. តារាងលេខល្បឿនរបស់គោយន្ត

ប្រភេទ គោយន្ត	លេខល្បឿនគម្រោង								ចំនួនជុំ អង្កប់ ជុំ/នាទី
	I	II	III	IV	V	VI	RI	RII	

DF 12	1.4	2.5	4.1	5.3	9.4	15.3	1.0	3.8	256-188
JM 81	2.09	3.45	5.51	7.01	11.58	18.51	3.4	11.43	293
JM81VT	2.31	3.82	6.11	7.77	12.82	20.51	3.77	12.66	293
GN121	1.39	2.47	4.15	5.14	9.12	15.30	1.10	4.10	199-250
NC 131	6.5	12.5	35.9	-	-	-	5.1	-	-

៣.៣. ប៉ង

មានតួនាទីទទួលបានលំហូរលេខបញ្ជូនទៅកង។

ប៉ងផ្គុំឡើងដោយ: តួសំណុំស្តី (សំណុំពីញ៉ុង) ភ្លៅ និងកងឃ្នី (រ៉ូឡឺម៉ង់)

៣.៤. ភ្លៅបន្តកម្លាំង (PTO)

មានតួនាទីបញ្ជូនចលនាវិលជុំទៅឧបករណ៍បំពាក់ខាងក្រោយគោយន្ត (អង្គបំពាយដី ក្បាលបូមទឹក ម៉ាស៊ីនដាំគ្រាប់ធញ្ញជាតិ) ។ ភ្លៅបន្តកម្លាំងមកផ្គុំឡើងដោយ: ភ្លៅសំណុំស្តី (ពីញ៉ុង) ដៃបញ្ជា និងកងឃ្នី (រ៉ូឡឺម៉ង់) ។


រូបទី៣២. អំច្រាយ៉ា



រូបទី៣៣. អំច្រាយ៉ាដោយ

៣.៥. ចង្កូត

ចង្កូតមានតួនាទីបញ្ជាទិសដៅរបស់គោយន្ត។ ចង្កូតផ្គុំឡើងដោយ: ដៃចង្កូត ប្រឡាំង ចង្កូត និងកង ។



៣.៥.១. ដៃចង្កូត: មានតួនាទីតំរង់ទិសនិងរក្សាលំនឹង ។ ដៃចង្កូតចាប់ភ្ជាប់ទៅនឹង តួប្រអប់លេខហើយអាចកែសំរួលស្ថានភាពខ្ពស់ឬទាបបាន។ ដៃចង្កូតមានវែងឬខ្លីទៅតាម ប្រភេទនៃគោ

៣.៥.២. ប្រាំងចង្កូត:


ប្រាំងមានតួនាទីផ្តាច់ ឬ ភ្ជាប់ចលនាពីប្រអប់លេខទៅកង់តាមរយៈសំណុំស្តី(ពី ញ៉ុងរបស់ប៉ុង)។ប្រាំងចង្កូតផ្តុំឡើងដោយ:ដៃពីរ(ឆ្វេង-ស្តាំ)ខ្សែប្រាំងឬដងទំនាញវិសកែ សម្រួល និងមេកានិចបញ្ជាក់កង់ស្តីឆ្វេងស្តាំ។

❖ គោលការណ៍ធ្វើចលនារបស់ចលករ៤វគ្គមាន

- ១-វគ្គបញ្ចូលខ្យល់ (ប៊ីត)
- ២-វគ្គបំណែន (សង្កត់ ឬបង្រួម)
- ៣-វគ្គផ្ទុះឆេះ
- ៤-វគ្គបញ្ចេញផ្សែង

១-វគ្គបញ្ចូលខ្យល់ (ប៊ីត)


ពិស្តងធ្វើចលនាពីចំណុចស្លាប់លើ (Top Dead Center, TDC) ចុះមកក្រោម ពេលនោះស្វីប៉ាប៊ីខ្យល់ បើកចំហ ខ្យល់ដែលបានប្រោះស្នាតប៊ីតចូលក្នុងស៊ីឡាំង។ ដំណាក់កាលនេះ ត្រូវបញ្ចប់នៅពេលដែលពិស្តងធ្វើ ចលនាមកដល់ចំណុចស្លាប់ក្រោម (Bottom Dead Center, BDC) សម្ពាធនៅចុងដំណាក់កាលប៊ីតមាន ០.៨- ០.៩ Kgf/cm² និងមានសីតុណ្ហភាពពី៥០ទៅ៧០ °C។



រូបភាព. បញ្ចូលខ្យល់ (បីត)

២- វគ្គបំប្លែង (សង្កត់ ឬបង្រួម)


ពិស្តងធ្វើចលនាស្លាប់ក្រោម ឡើងទៅចំណុចស្លាប់លើ (TDC) នៅក្នុងដំណាក់កាលនេះ ស្វិតបំប្លែងទាំង២បិទជិត (ស្វិតបំប្លែង ឬស្វិតបំប្លែងខ្យល់) ហើយសម្ពាធសង្កត់នៅក្នុងស៊ីឡាំងមានពី ១៤ ទៅ១៧ដង (E=14-17) ធ្វើឱ្យសម្ពាធនៅក្នុងស៊ីឡាំងកើនឡើងចាប់ពី ៣០ទៅ៤០Kgf/cm² និងមានសីតុណ្ហភាពចាប់ពី ៥១០ទៅ៦៨០°C។ នៅចុងបញ្ចប់នៃដំណាក់កាលនេះ ក្នុងខណៈពេលដែលពិស្តងឡើងជិតដល់ចំណុចស្លាប់លើ បីចក្របានបញ្ឈប់ប្រេងមានសម្ពាធខ្ពស់ចូលក្នុងស៊ីឡាំងធ្វើឱ្យមានការផ្ទុះនេះនៃល្បាយប្រេងនិងខ្យល់។




រូបភាព. វគ្គបំប្លែងខ្យល់ (សង្កត់ ឬបង្រួម)

៣- វគ្គផ្ទុះនេះ (Explosion Stroke)

ស្វិតបំប្លែងទាំងពីរបិទជិត នៅក្នុងដំណាក់កាលនេះសម្ពាធនៅក្នុងស៊ីឡាំងកើនឡើងរហូតដល់ ៥៥ ទៅ៩០ Kgf/cm² សីតុណ្ហភាពបានកើនឡើងដល់ ១៦០០ទៅ ២១៣០ °C ធ្វើឱ្យផ្ទុះនេះ ហើយរញ្ជក្សាលពិស្តងឱ្យធ្វើចលនាពីចំណុចស្លាប់លើមកដល់ចំណុចស្លាប់ក្រោម សម្ពាធនៅក្នុងស៊ីឡាំង ថយចុះនៅសល់ត្រឹមតែ៣ ទៅ៥ Kgf/cm² និងសីតុណ្ហភាពធ្លាក់ចុះមកត្រឹមតែ ៩៣០ទៅ ៦៣០ °C វិញ។






រូបភាព. វគ្គដុះឆេះ

៤- វគ្គបញ្ចេញផ្សែង (Exhaust Stroke)

នៅពេលដែលពិស្តុងធ្វើចលនាទិសដល់ចំណុចស្លាប់ក្រោម (BDC) ស៊ីប៉ាប់ភ្លើងបើកចំហ ពិស្តុងធ្វើចលនាពីចំណុចស្លាប់ក្រោម ឡើងទៅចំណុចស្លាប់លើ (TDC) បានរុញប្រទានកាកសំណល់ដែលឆេះ (ផ្សែង) ចេញមកក្រៅ។ នៅចុងបញ្ចប់នៃដំណាក់កាលនេះ សម្ពាធនៅក្នុងស៊ីឡាំងស្មើនឹង ១.១ ទៅ ១.២ Kgf/cm² និងសីតុណ្ហភាពបាន ៤៣០ ទៅ ៥៨០ °C។



រូបភាព. វគ្គបញ្ចេញផ្សែង

កំណត់សម្គាល់៖

- ចំណុចស្លាប់លើជាភាសាអង់គ្លេស Top Dead Center អក្សរកាត់ TDC
- ចំណុចស្លាប់ក្រោមជាភាសាអង់គ្លេស Bottom Dead Center អក្សរកាត់ BDC។

❖ **ប្រសុទ្ធភិសានប្រើប្រាស់គោយន្ត**

ដើម្បីការពារសុវត្ថិភាពទុកជាមុននូវគ្រោះថ្នាក់ផ្សេងៗដែលអាចកើតមានឡើងជាយថាហេតុ ក្នុងពេលបំពេញការងារ អ្នកប្រើប្រាស់គោយន្តទាំងអស់ត្រូវមានស្មារតីប្រុងប្រយ័ត្នជាប់ជានិច្ច ។

១. សុវត្ថិភាពមុនពេលបញ្ជោះគោយន្ត

- ១. ពិនិត្យការថែទាំប្រចាំថ្ងៃ
- ២. ពិនិត្យចង្កឹះលេខឲ្យស្ថិតក្នុងទីតាំងឯករាជ្យ
- ៣. ពិនិត្យអំប្រាយ៉ាឲ្យស្ថិតក្នុងស្ថានភាពផ្តាច់
- ៤. ពិនិត្យសម្ពាធកង់ (១.៨-២.០០ kgf/cm²)
- ៥. ដាក់ចន្ទល់គោយន្ត
- ៦. ពេលបញ្ជោះត្រូវដាក់ដៃនៅចំណុចខាងក្រោម
- ៧. ហាមបង់កក្រមាំនៅពេលបញ្ជោះគោយន្ត។



២. សុវត្ថិភាពពេលចលករធ្វើការ

- ១. ស្តាប់សូរវ៉ែករបស់ចលករ
- ២. លើកចន្ទល់
- ៣. ដាក់លេខ
- ៤. ពិនិត្យប្រព័ន្ធចង្កិត
- ៥. បញ្ជាចង្កឹះអំប្រាយ៉ាដោយសន្សឹមៗ
- ៦. ពេលបើកថយក្រោយត្រូវប្រើលេខយឺតនិងបញ្ជាចង្កឹះអំប្រាយ៉ាសន្សឹមៗ
- ៧. ពេលបើកបរចុះផ្លូវចំណោតត្រូវប្រើលេខយឺត ជៀសវាងការចាប់ប្រហាំងចង្កិតបង្ខំ

៨.ហាមជួសជុលឬកែសម្រួលក្នុងពេលចលករធ្វើការ

៩.ហាមបើកគម្របធុងទឹកនៅពេលចលករក្តៅខ្លាំង

១០.ពេលបត់ធ្វេងឬស្តាំក្នុងករណីមានកង់ក្រោយត្រូវជាន់ឈ្នាន់បញ្ជាឱ្យស្របនឹងទិស
ដៅប្រឡាំងចង្អុត។

១១.ពេលធ្វើការជាមួយអង្កប់ត្រូវមានរបាំងការពារ

១២.ពេលភ្ជាប់ជាមួយម៉ាស៊ីនបោកស្រូវត្រូវមានការប្រុងប្រយ័ត្នជាប់ជានិច្ច។

៣. សុវត្ថិភាពពេលដឹកជញ្ជូន

១.ហាមមនុស្សជិះលើរ៉ឺម៉កដែលផ្ទុកសម្ភារៈសំពឹងសំពោង

២.ហាមដឹកលើសបន្ទុក

៣.ត្រូវដាក់កន្លាស់ខ្នាស់អ័ក្សរបស់រ៉ឺម៉កឱ្យបានរឹងមាំ

៤ .ហាមមិនឱ្យក្មេងមិនទាន់គ្រប់អាយុបើកបរគោយន្ត ។

❖ ការបន្ស៊ីកគោយន្ត (Running-in)

ដើម្បីធានាការប្រើប្រាស់គ្រឿងយន្តកសិកម្មឱ្យបានយូរអង្វែងនិងទទួលបានទិន្នផលខ្ពស់ ចាំបាច់ត្រូវអនុវត្តឱ្យបានទៀងទាត់ទៅតាមលក្ខណបច្ចេកទេសដែលបានកំណត់។

១ .ការបន្ស៊ីក (រ៉ឺម៉ក)

រាល់បណ្តាគ្រឿងយន្តទាំងឡាយដែលផលិតចេញពីរោងចក្រនិងក្រោយពេលជួសជុលធំរួច ចាំបាច់ត្រូវធ្វើការបន្ស៊ីកដើម្បីឱ្យផ្ទៃមុខកកិតទាំងឡាយមានលក្ខណៈរលោងនិងស៊ីចង្វាក់គ្នាបាណ្ណ។

ការប្រែប្រួលនៅលើផ្ទៃមុខកកិតនេះហើយ បានបង្កើតឡើងនូវភាពស្ងួតធ្វើឱ្យលោហៈបង្កើននូវគុណភាពនិងប្រើប្រាស់បានយូរអង្វែង។

២ .ការងារមុនពេលបន្ស៊ីក

- លាងសំអាត
- ពិនិត្យនិងរឹតឱ្យណែនរាល់ខ្នាតទូទៅ (ប៊ូឡុង)
- ពិនិត្យទឹក
- ពិនិត្យថ្នាក់ខ្សែពាន (១០-១៥ មម)
- ពិនិត្យប្រេងរំអិលគ្រប់ចំណុច
- ពិនិត្យអំប្រាំយ៉ា ចង្កឹះលេខ ប្រឡាំងចង្អុត

- ពិនិត្យសម្ពាធកង់ (១.៨- ២.០០ kgf/cm²) ។

•

៣. វិធីសាស្ត្រនៃការបន្លឹក

- ការបន្លឹកនៅនឹងកន្លែង
- ការបន្លឹកគ្មានបន្ទុក
- ការបន្លឹកមានបន្ទុក

៣.១. ការបន្លឹកនៅនឹងកន្លែង

ការបន្លឹកនៅនឹងកន្លែងគឺត្រូវបញ្ឈប់ចលកររយៈពេល៣០ទៅ៤០នាទី។ នៅពេលចលករកំពុងធ្វើការត្រូវត្រួតពិនិត្យគ្រប់ប្រព័ន្ធដើម្បីមានភាពមិនប្រក្រតីត្រូវកែសម្រួលឬជួសជុលឡើងវិញ។

៣.២. ការបន្លឹកគ្មានបន្ទុក

ការបន្លឹកគ្មានបន្ទុកគឺបញ្ឈប់ចលករនិងបើកបរទៅមុខឬថយក្រោយរយៈពេល០៤ម៉ោង។

តារាង: ការបន្លឹកគ្មានបន្ទុក

បន្លឹក	រយៈពេលបើកបររត់ក្នុងល្បឿនផ្សេងគ្នា (H)						សរុបម៉ោង
	១	២	៣	៤	៥	៦	
លេខល្បឿន							
រត់ទទេ	០.៣០	០.៣០	០.៣០	០.៣០	១	១	៤
ផ្ទុកទម្ងន់ ១/៣	៣	៣	៣	៣	-	-	១២
ផ្ទុកទម្ងន់ ២/៣	៤	៤	៤	៤	-	-	១៦

៣.៣. ការបន្លឹកមានបន្ទុក

ការបន្លឹកមានបន្ទុក គឺបញ្ឈប់ចលករនិងឲ្យគោយន្តអូសទាញរយៈពេល២៨ម៉ោង។

តារាងទី៣: ការបន្លឹកមានបន្ទុក (ចលករ GN ១២១)

បន្លឹក	រយៈពេលបើកបររត់ក្នុងល្បឿនផ្សេងគ្នា (ម៉ោង)									
	លេខល្បឿន	១	២	៣	៤	៥	៦	ថយក្រោយ		សរុប
								១	២	
១	១/៣	០.៣	០.៣	០.៣	០.៣	១	១	០.១៥	០.១៥	៤.៣
២	១/៣	១	២	២	១	-	-	-	-	៦
៣	១/៣	២	៣	៣	២	១	១	-	-	១២
	សរុប	៣.៣	៥.៣	៥.៣	៣.៣	២	២	០.១៥	០.១៥	២២.៣

ចំណាំ:

- ការផ្ទុកនេះមានន័យថាការដាក់ឲ្យគោយន្តធ្វើការក្នុងលក្ខខណ្ឌដ៏ដាក់លាក់មួយ(ដឹកទន្សាយ ឬ កូររាស់។
- ការបន្សឹកក្នុងល្បឿនលេខមួយនិងលេខពីរ ភ្ជាប់ជាមួយអង្កប់ក្នុងជម្រៅ ៥-៦ ស.ម ស្មើនឹងមួយភាគបី នៃបន្ទុក និង ៧-៨ ស.ម ស្មើពីរភាគបីនៃបន្ទុក។
- ការបន្សឹកក្នុងល្បឿនលេខបី និងលេខបួនភ្ជាប់ជាមួយអង្កប់ក្នុងជម្រៅ ៧-៩ ស.ម ស្មើនឹងមួយភាគបី នៃបន្ទុក និង ១០-១៣ ស.ម ស្មើនឹងពីរភាគបីនៃបន្ទុក។

៤. ការងារក្រោយពេលបន្សឹក

ការងារក្រោយពេលបន្សឹកត្រូវអនុវត្តដូចខាងក្រោម:

- លាងសំអាត
- ពិនិត្យគ្រប់ប្រព័ន្ធរបស់គោយន្ត បើចាំបាច់ត្រូវកែសម្រួល
- រឹតអោយណែនគ្រប់ខ្នៅ (ប៊ូឡុង) ទូទៅ
- រឹតខ្នៅគុយឡាស់ (ប៊ូឡុងគុយឡាស់) និងកែសម្រួលចន្លោះឃ្លាត(គម្លាត)ស្វីប៉ាប់
- ប្រេងគ្រប់ចំណុច។

❖ ការថែទាំ (Maintenance)

១. ការថែទាំប្រចាំថ្ងៃ

- ក. ពិនិត្យនិង រឹតបន្តឹងប៊ូឡុងទូទៅ
- ខ. លាងសម្អាត ដើម្បីត្រួតពិនិត្យការលេចជ្រាប
- គ. បូមខ្លាញ់ បាញ់ប្រេងតាមចំណុច ដែលបានកំណត់

២. ការថែទាំលើកទី១ (រយៈពេល ១០០ ម៉ោង)

- ក. អនុវត្តការថែទាំប្រចាំថ្ងៃ
- ខ. ពិនិត្យនិងកែសម្រួលចន្លោះឃ្លាត(គំលាត)ស្វីប៉ាប់
- គ. ពិនិត្យនិងកែសម្រួលថ្នក់ខ្សែពាន (១០-១៥ មម)

- ឃ. ពិនិត្យនិងកែសម្រួលគំលាតរវាងស្លាបព្រា និង ប៊ូតេអ៊ុយរ៉ាម៉ា (០.៤-០.៧ មម)
- ង. ពិនិត្យនិងកែសម្រួលប្រព័ន្ធប្រឡាំង (របត់សេរី ១ - ២ មម)
- ច. ត្រួតពិនិត្យរន្ធបង្គុយ(ហើយ)របស់ចលករ
- ឆ. សម្ពាធកង់ (១.៤- ២.០ kgf/cm²)
- ជ. បូមខ្លាញ់ បាញ់ប្រេងតាមចំណុច
- ឈ. ប្តូរប្រេងបាតចលករ(កាទែរ) ។

៣. ការថែទាំលើកទី២ (រយៈពេល ៥០០ ម៉ោង)

- ក. អនុវត្តការថែទាំលើកទី ១ (១០០ ម៉ោង)
- ខ. លាងសម្អាតប្រអប់លេខ រួចដូរប្រេងថ្មី
- គ. បូមខ្លាញ់និងបាញ់ប្រេងតាមចំណុច។

៤. ការថែទាំលើកទី៣ (រយៈពេល១.៥០០-២.០០០ ម៉ោង)

- ក. ដោះលាងសម្អាតពិស្តង ច្រវាក់ រូឡីម៉ង់ ហ្វ្រិចប្រេងប្រអប់លេខ
- ខ. ត្រួតពិនិត្យការសឹករេចរីលរបស់កង់ស្តី ច្រវាក់ រូឡីម៉ង់ ហ្វ្រិចទប់ប្រេងបើចាំបាច់ត្រូវប្តូរថ្មី
- គ. ត្រួតពិនិត្យរ៉ឺស័រ (ចង្កឹះលេខ ប្រឡាំងចង្កូត) បើចាំបាច់ត្រូវប្តូរថ្មី
- ឃ. ត្រួតពិនិត្យនិងកែសម្រួលប្រព័ន្ធបញ្ជាទាំងអស់
- ច. ប្តូរប្រេងរំអិលគ្រប់ចំណុច
- ង. ត្រួតពិនិត្យការសឹករេចរីលរបស់ខ្សែពាន ថាសស្បែកអ៊ុយរ៉ាម៉ា ស្បែកប្រឡាំង និងកង់ បើចាំបាច់ត្រូវប្តូរថ្មី។

៦.៥ របៀបកែសម្រួលចន្លោះស្នូលស្ទិម៉ាត

របៀបកែសម្រួលចន្លោះស្នូលស្ទិម៉ាតគឺបង្វិលក្លោចលករ (វីឡីប្រើកាំង)ឲ្យពិស្តងឡើងដល់ចំណុចស្លាប់ លើទៅតាមចលនារីលរបស់ចលករ រួចមើលគំនូសនៅលើកង់យោលដែលមានសរសេរ អក្សរ(F,T) (F)បញ្ជាក់ ថាបីចាញ់ប្រេងហើយនៅលើអក្សរ(T)បញ្ជាក់នៅដំណាក់កាលនៃការផ្ទុះឆេះ។

បញ្ជាក់៖នៅពេលបង្វិលកង់យោង យើងបង្វិលទៅតាមទិសនៃចលនារីលរបស់ចលករដោយមិន កាច់មេកានិច្ចបន្ថយសម្ពាធទេ នៅពេលបង្វិលដល់អក្សរ(F,T)ប៉ុន្តែវានៅធូរដែលអាចបង្វិលបានយើងបង្វិល បន្តទៀតរហូតដល់តឹងនៅពេលនោះយើងបង្វិលបន្ថែមទៀតឲ្យផុតកន្លែងតឹងបន្តិចពេលនោះវាធូរ យើងទាញ បង្វិលបន្តវានិងតឹងវិញ នៅពេលលែងកង់យោងវានិងរត់ទៅវិញហើយយើងរុញទៅមុខវានិងតឹងពេលលែង កង់យោលវាវត់មកវិញ រួចហើយយើងបង្វិលកង់យោងឲ្យអក្សរ(T)ចំពកមួយនៅលើកញ្ជែងគម្របផ្គិតទឹក។



ក. បន្ទុះខ្លោលើដងផែកស៊ីប៉ាប់ (គុយប៊ុតទ័រ)

ខ. យកឧបករណ៍វាស់គំលាតស៊ីប៉ាប់ដាក់
ចន្លោះដងផែកនិងក្បាលស៊ីប៉ាប់


គ. ពិនិត្យគំលាតទៅតាមកំណត់របស់
ប្រភេទចលករនីមួយៗ

ឃ. រឹតខ្លោបន្តឹងឡើងវិញឲ្យបានសមស្រប

១.ប្រដាប់វាស់

២.ចន្លោះឃ្លាត

៣.វិសកែសម្រួល



រូបទី៣២. ការកែសម្រួលចន្លោះឃ្លាត